

## JUM TA' ROŽI

Ta' Stanley Mangion

Ix-xemx kienet qieghda tizreg. Kien il-hin ta' l-ghaxra, u ghalhekk tistghu taħsbu xi shana kienet niezla. Minn taħt sigra tal-palm kien jin-stema' lehen ta' mara tghanni. L-ghanja li kienet qieghda ttenni kienet ta' "L-Gharusa tal-Mosta". Kienet ghodda waslet fl-aħħar. Infatti kienet tghanni l-mewt ta' din it-tfajla Mostija misruqa mill-Gharab.

Wara li spiccat, hadet nifs qawwi, messet idha ma' mohħha, ħarset 'il fuq u regghet bdiet tghanni ghanja ħafifa.

Din il-mara, jew aħjar din ix-xebba kienet Roži, bint Karmnu. Kienet xebba twila u sabiħa. Kienet xebba twajba u mfahħra minn nies tal-post fejn tghammar. Illum messha tghin lil Marija timla l-qolol ta' l-ilma. Xogholha kien li tmexxi l-qolol tan-nies 'il quddiem. Sikwit jidhru gėjjin in-nisa, tnejn tnejn jitkellmu. Wara li jaqbd u l-qolol tagħhom mimlija jerggħu lura lejn darhom.

Iż-żmien li qieghed insemmi, kien żmien nieqes minn ħafna kum-ditajet. Il-vitijiet kienu l-anqas għadhom ħolmu bihom. Fid-djar kont issib il-bir ta' l-ilma. Issa li s-sajf kien daħal gmielu, l-ilma tal-bjar kien nixef u ghalhekk kulhadd kellu jmur jimla l-ilma mill-bir tal-komun li kien hemm fil-pjazza. Billi kien ikun hemm ħafna nies, kienu jhallu l-qolol f'ringiela wara xulxin, u kienu jhallu waħda biex tmexxihom u xi tnejn oħra biex jimlew. Wara imbagħad kienu jiġu għalihom.

Dan kien ix-xogħol li kienet qieghda tagħmel Roži. Forsi hu ftit antipatiku, iżda mid-dehra ma tantx iddejqet. Xorta waħda baqgħet tghanni biex hekk iż-żmien iġhaddi malajr.

Dan it-taqsim tax-xogħol kien isir hekk biex jiffrankaw ħafna żmien. Jekk wiehed imur dawra mar-raħal jara li f'dak il-hin, in-nisa minflok qagħdu jaħlu żmienhom laħqu għamlu x-xogħol tad-dar jew xi xogħol iehor. Franġiska lestiet il-ħasla. Pačika marret gabret ftit gheruq tas-silla għall-fniek waqt li Marija qalgħet xi sold għax marret tghin lil Ninu fir-raba'.

Il-hin iġhaddi. Jekk wiehed jagħti daqqa t'għajn lejn l-arloġġ tax-xemx li kien jinsab fačcata, jara li qed jimmarka nofs in-nhar. Il-qolol waslu biex jispiččaw ukoll. Bħal issa qed joqorbu żewġ nisa li mid-dehra se jgħorru l-aħħar żewġ qolol.

Roži tmattret waħda kbira waqt li tenniet il-kelmiet "Għall-Er-wieħ", tbissmet, sellmet lil ta' hdejha li spiccat timla u marret qajl qajl lejn darha.

Hekk għaddiet dan in-nofs ta' nhar saffi. Wara li kiolet, telgħet fuq, inxteħtet fuq is-sodda u wara ftit sekondi ntilfet f'nagħsa ħelwa. Tistghu taħsbu kif hadet ir-ruħ din l-imsejtna xebba wara dan ix-xogħol

kollu ta' filgħodu. Il-ħin malajr wasal biex Rożi terġa' tqum u tkompli n-nofs ta' nhar l-ieħor tal-jum. Hadet belgħa kafe' u telqet tigrì b'dak il-pass hafif ta' xebba żagħżuġha lejn ir-razzett li kien il-Biżbiżji. Hemm sqat il-bhejjem għatxana u imbagħad bdiet thejji l-għalf ta' filgħaxija.

Waqt li bdiet tqatta' s-silla fuq ir-ronka ,din ix-xbejba raħlija bdiet tgħanni. Dan l-għana sabiħ u ħelu li wirtet mingħand ommha u missierha kien il-mezz waħdieni biex iż-żmien tarah qasir u ttaffi l-għejja li jgħib miegħu x-xogħol tar-raba'.

Damet tqatta' ħafna għalf għax kellhom ħafna bhejjem. Sadattant ix-xemx bdiet niezla. Il-kulur tbiddel f'aħmar u x-xemx saret qisha ballun tan-nar. Il-ħmura bdiet tinfirex fuq l-għoljiet ta' madwar ir-razzett u f'dik il-ħemda kbira kont tistħajlek qiegħed fil-genna ta' l-art. Xena li tnissel għaxqa, hena u paċi. Rożi fl-aħħar spicċat ukoll mix-xogħol ta' l-għalf. Missierha kien reġa' lura mill-għalqa. Sadattant missierha kien qiegħed jirraġa il-biegħa, Rożi għaddet il bajd u qegħditu fil-bix-killi. Mill-bogħod kien jinstema' lehen ta' qanpiena. Kienet qiegħda ddoqq l-Ave Marija. Missier Rożi neħħa l-beritta u beda jtenni bil-qalb is-Sliema għal tliet darbiet. Id-daqq ta' l'Ave Marija kien ifisser li l-ħin kien sar biex joqorbu lejn id-dar. Rożi rikbet fuq il-karettun. Missierha niggeż l-bagħal u dan beda miexi bit-tlikki t-tlikki lejn id-dar. Kultant missierha kien iġħanni xi għanja ċajtiera biex it-triq tiqsar.

Din kienet l-storja ta' waħda mill-jiem ta' Rożi. Għalina din tidher stramba u forsi xi ftit kbira. Iżda din kienet il-ħajja sempliċi u għalenija li minnha għaddiet.